

## वाराहीनिग्रहाष्टकम्

{॥ वाराहीनिग्रहाष्टकम् ॥}

श्रीगणेशाय नमः ।

देवि क्रोडमुखि त्वदंग्रिकमल-द्वन्द्वानुरक्तात्मने  
मह्यं द्रुह्यति यो महेशि मनसा कायेन वाचा नरः ।  
तस्याशु त्वदयोग्रनिष्ठुरहला-घात-प्रभूत-व्यथा-  
पर्यस्यन्मनसो भवन्तु वपुषः प्राणाः प्रयाणोन्मुखाः ॥ १ ॥

देवि त्वत्पदपद्मभक्तिविभव-प्रक्षीणदुष्कर्मणि  
प्रादुर्भूतनृशंसभावमलिनां वृत्तिं विधत्ते मयि ।  
यो देही भुवने तदीयहृदयान्निर्गत्वरैर्लोहितैः  
सद्यः पूरयसे कराब्ज-चषकं वांछाफलैर्मामपि ॥ २ ॥

चण्डोत्तुण्ड-विदीर्णदंष्ट्रहृदय-प्रोद्धिन्नरक्तच्छटा-  
हालापान-मदाट्टहास-निनदाटोप-प्रतापोत्कटम् ।  
मातर्मत्परिपन्थिनामपहतैः प्राणैस्त्वदंग्रिद्वयं  
ध्यानोद्दामरवैर्भवोदयवशात्सन्तर्पयामि क्षणात् ॥ ३ ॥

श्यामां तामरसाननांग्रिनयनां सोमार्धचूडां  
जगत्त्राण-व्यग्र-हलायुधाग्रमुसलां सन्त्रासमुद्रावतीम् ।  
ये त्वां रक्तकपालिनीं हरवरारोहे वराहाननां

भावैः सन्दधते कथं क्षणमपि प्राणन्ति तेषां द्विषः ॥ ४ ॥

विश्वाधीश्वरवल्लभे विजयसे या त्वं नियन्त्र्यात्मिका  
भूतान्ता पुरुषायुषावधिकरी पाकप्रदा कर्मणाम् ।  
त्वां याचे भवतीं किमप्यवितथं यो मद्विरोधी  
जनस्तस्यायुर्मम वाञ्छितावधि भवेन्मातस्तवैवाज्ञया ॥ ५ ॥

मातः सम्यगुपासितुं जडमतिस्त्वां नैव शक्नोम्यहं  
यद्यप्यन्वित-दैशिकांग्रिकमलानुक्रोशपात्रस्य मे ।  
जन्तुः कश्चन चिन्तयत्यकुशलं यस्तस्य तद्वैशसं  
भूयाद्देवि विरोधिनो मम च ते श्रेयः पदासङ्गिनः ॥ ६ ॥

वाराहि व्यथमान-मानसगलत्सौख्यं तदाशाबलिं  
सीदन्तं यमपाकृताध्यवसितं प्राप्ताखिलोत्पादितम् ।  
क्रन्दद्वन्द्वजनेः कलङ्किततुलं कण्ठव्रणोद्यत्कृमि  
पश्यामि प्रतिपक्षमाशु पतितं भ्रान्तं लुठन्तं मुहुः ॥ ७ ॥

वाराहि त्वमशेषजन्तुषु पुनः प्राणात्मिका स्पन्दसे  
शक्ति व्याप्त-चराचरा खलु यतस्त्वामेतदभ्यर्थये ।  
त्वत्पादाम्बुजसङ्गिनो मम सकृत्पापं चिकीर्षन्ति ये  
तेषां मा कुरु शङ्करप्रियतमे देहान्तरावस्थितिम् ॥ ८ ॥

॥ इति श्रीवाराहीनिग्रहाष्टकं सम्पूर्णम् ॥

Proofread by Ravin Bhalekar ravibhalekar@hotmail.com

Please send corrections to sanskrit@cheerful.com

Last updated त्oday

<http://sanskritdocuments.org>

Varahi Nigraha Ashtakam Lyrics in Devanagari PDF

% File name : vaaraahiinigraha8.itx

% Category : aShTaka

% Location : doc\\_devii

% Author : Traditional

% Language : Sanskrit

% Subject : philosophy/hinduism/religion

% Transliterated by : WebD

% Proofread by : Ravin Bhalekar ravibhalekar at hotmail.com

% Latest update : June 26, 2004

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for [Sanskritdocuments.org](http://Sanskritdocuments.org) and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [ October 13, 2015 ] at [Stotram](http://Stotram) Website